

केंद्र शासनाच्या परमाणू उर्जा विभागाच्या प्रशासकीय नियंत्रणाखालील टाटा मेमोरियल सेंटर, परळ, मुंबई यांना बाल व महिला कॅन्सर रुग्णालय आणि रेडिओ थेरपी सेंटर करिता हाफकिन प्रशिक्षण, संशोधन व चाचणी संस्थेच्या अखत्यारीतील दिलेल्या ५ एकर जमीन वापराच्या प्रयोजनाचा विस्तार करण्याबाबत...

महाराष्ट्र शासन

महसूल व वन विभाग

शासन निर्णय क्रमांक :- जमिन-२५१२/१९६/प्र.क.७८/ज-२

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक :- १९ मार्च, २०१८

संदर्भ :- १) शासन निर्णय, महसूल व वन विभाग, क्र. जमिन-२५१२/१९६/प्र.क.७८/ज-२,

दि.२१.२.२०१३

२) शासन शुद्धिपत्र क्र, महसूल व वन विभाग, क्र. जमिन-२५१२/१९६/प्र.क.७८/ज-२,

दि.५.९.२०१३

३) शासन शुद्धिपत्र, महसूल व वन विभाग, क्र. जमिन-२५१२/१९६/प्र.क.७८/ज-२,

दि.२९.८.२०१६

४) मुख्य प्रशासकीय अधिकारी, टाटा मेमोरियल सेंटर परळ, मुंबई यांचे दि.१.११.२०१७ चे पत्र

प्रस्तावना:-

संदर्भाधिन क्रमांक १ येथील शासन निर्णय, क्र. जमिन-२५१२/१९६/प्र.क.७८/ज-२, दि.२१.२.२०१३ अन्वये परेल शिवडी विभागातील भूकर क्र.१/३३० व भूकर क्र.३३० मधील पाच एकर जागा टाटा मेमोरियल सेंटरला बाल व महिला कॅन्सर रुग्णालय व हायड्रोनबीम थेरपीसाठी राष्ट्रीय केंद्र स्थापन करण्याकरीता नाममात्र भुईभाड्याने ३० वर्षासाठी मंजूर करण्यात आली होती. या शासन निर्णयातील अटी व शर्तीनुसार या जागेमध्ये हाफकिन संस्थेची निवासस्थाने येत असल्याने या निवासस्थानां ऐवजी टाटा मेमोरियल सेंटरने हाफकिन संस्थेस दोन पर्यायी इमारती स्व खर्चाने बांधून द्याव्यात असे ठरले होते. तथापि, संदर्भाधिन क्रमांक

२ येथील दि.५.९.२०१३ च्या शुद्धिपत्रान्वये या पर्यायी इमारतीऐवजी टाटा मेमोरियल सेंटरने हाफकिन प्रशिक्षण, संशोधन व चाचणी संस्था, परळ, मुंबई या संस्थेस ठोक स्वरूपात रुपये पाच कोटी रक्कम सुपूर्द करण्याबाबत आदेश झाले. तदनंतर टाटा मेमोरियल सेंटरमार्फत उभारण्यात येणाऱ्या **हायड्रोन बीम थेरपीसाठी** आवश्यक असलेली जागा व त्यातून प्रसारीत होणारी किरणोत्सारीता यांचे प्रमाण विचारात घेता **हायड्रोन बीम थेरपी** ऐवजी **रेडिओ थेरपी** या उपचार पध्दतीस मान्यता देण्याबाबत संदर्भाधिन क्रमांक ३ येथील दि.२९ ऑगस्ट, २०१६ च्या शुद्धिपत्रान्वये सुधारणा करण्यात आली. मुख्य प्रशासकीय अधिकारी, टाटा मेमोरियल सेंटर परळ, मुंबई यांचे दि.१.११.२०१७ च्या पत्रान्वये असे कळविण्यात आले की, संदर्भाधिन दि.२१.२.२०१३ च्या शासन निर्णयात मुद्दा क्र.२ येथे सदर जमीन बाल व महिला कॅन्सर रुग्णालय व हायड्रोन बीम थेरपीसाठी राष्ट्रीय केंद्र स्थापन करण्याकरीता मंजूर करण्यात आल्याचे नमूद केल्यामुळे संस्थेला या जमिनीवर निवासी डॉक्टरांची निवासस्थाने, रुग्णांसाठी धर्मशाळा व तत्सम आवश्यक सुविधा उभारण्याकरीता महानगरपालिका किंवा तत्सम प्राधिकरणांकडून परवानगी मिळण्यास अडचणी येत आहेत, यास्तव जमिनीच्या अनुज्ञेय वापराच्या प्रयोजनाचा विस्तार करण्याची संस्थेची विनंती शासनाच्या विचाराधीन होती. त्यानुसार परेल शिवडी विभागातील भूकर क्र.१/३३० व ३३० या जमिनीच्या वापराच्या प्रयोजनात विस्तार करण्यास पुढीलप्रमाणे शासनाची मान्यता देण्यात येत आहे.

शासन निर्णय:-

संदर्भाधिन क्रमांक १ येथील शासन निर्णय, क्र. जमिन-२५१२/१९६/प्र.क.७८/ज-२, दि.२१.२.२०१३ तसेच संदर्भाधीन क्रमांक ३ येथील शासन शुद्धिपत्र क्रमांक जमिन-२५१२/१९६/प्र.क.७८/ज-२, दि.२९.८.२०१६ अन्वये मंजूर करण्यात आलेल्या प्रयोजनाचा विस्तार करून परेल शिवडी विभागातील भूकर क्र.१/३३० व भूकर क्र.३३० या ५ एकर क्षेत्रफळाच्या जमिनीवर टाटा मेमोरियल सेंटर परळ, मुंबई यांना बाल व महिला कॅन्सर रुग्णालय व रेडिओ थेरपीसाठी राष्ट्रीय केंद्र स्थापन करण्याबरोबरच निवासी डॉक्टरांची निवासस्थाने, रुग्णांसाठी धर्मशाळा व तत्सम आवश्यक सुविधा उभारण्यास अनुमती प्रदान करण्यात येत आहे.

०२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१८०३१९१६१२४७३०१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुनिल आगरकर)
कार्यासन अधिकारी

प्रत,

१. मा. मुख्यमंत्री महोदय यांचे अपर मुख्य सचिव, मंत्रालय, मुंबई
२. मा. मंत्री (महसूल)/मा. मंत्री (वैद्यकीय शिक्षण व औषधी द्रव्य) यांचे खाजगी सचिव, मंत्रालय, मुंबई
३. मा.राज्यमंत्री (महसूल) यांचे खाजगी सचिव, मंत्रालय, मुंबई
४. मा.मुख्य सचिव , महाराष्ट्र राज्य, मंत्रालय, मुंबई
५. प्रधान सचिव (महसूल) यांचे स्वीय सहायक, मंत्रालय, मुंबई
६. प्रधान सचिव, वैद्यकीय शिक्षण व औषधी द्रव्य विभाग, मंत्रालय, मुंबई
७. विभागीय आयुक्त, कोकण विभाग, कोकण भवन, नवी मुंबई- ४०० ६१४
८. आयुक्त,बृहन्मुंबई महानगरपालिका, मुंबई
९. शासनाचे मुख्य वास्तुशास्त्रज्ञ, फोर्ट, मुंबई
- १०.महालेखापाल (लेखापरीक्षा), मुंबई/नागपूर
- ११.महालेखापाल (लेखा व अनुज्ञेयता), मुंबई/नागपूर
- १२.जिल्हाधिकारी मुंबई शहर, जुने जकात घर, शहीद भगतसिंग रोड, फोर्ट, मुंबई
- १३.नगर विकास विभाग (नवि- १९), मंत्रालय, मुंबई
- १४.वित्त विभाग, व्यय-९ मंत्रालय, मुंबई
- १५.संचालक, टाटा मेमोरियल सेंटर, परळ मुंबई
- १६.संचालक, हाफकिन प्रशिक्षण, संशोधन व चाचणी संस्था, परळ, मुंबई
- १७.निवडनस्ती, कार्यासन ज-२, महसूल व वन विभाग.